



До Основен суд Кратово

Република Северна Македонија

Основен суд Кратово

СЛУ
СУ.бр. 24, 21

16.12.2021 година

Кратово

Б А Р А Њ Е
за пристап до информации од јавен карактер

Врз основа на член 4 и член 12 од Законот за слободен пристап до информации од јавен карактер („Службен весник на Република Македонија бр. 101/19“), од имателот ја барам следната информација од јавен карактер:

(опис на информацијата која се бара)

Информации кои се бараат од **граѓанскиот оддел** на судот

1. Број на започнати граѓански постапки за изрекување на привремена/итна мерка за заштита согласно Законот за превенција, спречување и заштита од семејно насилиство¹, односно Законот за спречување и заштита од насилиство врз жените и семејното насилиство², за периодот од 2019 до 2021 година, разделени по:
 - години (за 2019, 2020 и 2021 година, со датум на последно обновување на податоците за 2021 година);
 - предлагач (дали предлагач е Министерството за внатрешни работи, центарот за социјална работа, жртвата, родител или старател);
 - пол на жртвата и пол на сторителот-противникот;
 - однос помеѓу жртвата и сторителот-противникот³;
 - вид на насилиство за кое е побарана привремена/итна мерка (физичко, психичко, економско, сексуално или друг облик на насилиство);
 - времетраење на постапката;
 - донесената одлука (доколку постапката завршила, дали барањето за привремена/итна мерка е усвоено во целост, делумно усвоено, одбиено во целост, отфрлено или повлечено).
 - вид на изречена привремена/итна мерка за заштита (доколку постапката завршила);
 - времетраење на изречената привремена/итна мерка за заштита (доколку постапката завршила).
2. Број на граѓански постапки од прашањето под точка 1 кои се правосилно завршени, разделени по години за 2019, 2020 и 2021 година (со датум на последно обновување на податоците за 2021 година).
3. Број на поднесени и број на усвоени предлози од Министерството за внатрешни работи (МВР) за изрекување на итна мерка за заштита – отстранување на сторителот од домот и забрана за приближување до домот, разделени по години за 2019, 2020 и 2021 година (со датум на последно обновување на податоците за 2021 година).

¹ Службен весник на Република Македонија број 138/14, 33/15 и 150/15.

² Службен весник на Република Северна Македонија број 24/2021.

³ Појаснување: дали се работи за сопружници, вонбрачни партнери, интимни партнери, поранешни сопружници/вонбрачни партнери/интимни партнери, друг член на семејството или лица кои немаат било каква интимна/роднинска врска.

4. Број на предмети каде била изречена привремена мерка за заштита од родово-базирано и семејно насилиство – задолжително посетување на соодветно советувалиште за сторители на насилиство врз жени и семејно насилиство разделени по години за 2019, 2020 и 2021 година (со датум на последно обновување на податоците за 2021 година).
5. Број на поднесени предлози и број на усвоени предлози за продолжување на привремена/итна мерка за заштита, разделени по предлагач (дали предлагач е жртвата или центарот за социјална работа) по години за 2019, 2020 и 2021 година (со датум на последно обновување на податоците за 2021 година).
6. Број на поднесени предлози и број на усвоени предлози за укинување на привремена/итна мерка за заштита, разделени по предлагач (дали предлагач е жртвата или центарот за социјална работа) и по години за 2019, 2020 и 2021 година (со датум на последно обновување на податоците за 2021 година).
7. Број на поднесени предлози и број на усвоени предлози за измена на привремена/итна мерка за заштита, разделени по предлагач (дали предлагач е жртвата или центарот за социјална работа) и по години за 2019, 2020 и 2021 година (со датум на последно обновување на податоците за 2021 година).
8. Број на поднесени жалби против првостепената одлука на основниот суд за изречена привремена/итна мерка за заштита, разделени по подносител (дали жалбата е поднесена од предлагачот или од сторителот/противникот) и по години за 2019, 2020 и 2021 година (со датум на последно обновување на податоците за 2021 година).
9. Број на примени известувања за непочитување или прекршување на изречената привремена/итна мерка за заштита разделени по подносител на известувањето (дали се работи за центарот за социјална работа или МВР), разделени по години за 2019, 2020 и 2021 година (со датум на последно обновување на податоците за 2021 година).
10. Број на предмети каде судот побарал известување од центарот за социјална работа или од МВР за начинот на спроведување на изречената привремена/итна мерка на заштита, разделени по години за 2019, 2020 и 2021 година (со датум на последно обновување на податоците за 2021 година).
11. Број на примени известувања за непочитување или прекршување на изречената привремена мерка задолжително посетување советувалиште за сторители на насилиство врз жени или семејно насилиство и број на предмети каде судот побарал известување за начинот на спроведување на изречена привремена мерка задолжително посетување советувалиште за сторители на насилиство врз жени или семејно насилиство, разделени по години за 2019, 2020 и 2021 година (со датум на последно обновување на податоците за 2021 година).

12. Дали во текот на 2021 година, по стапувањето во сила на Законот за спречување и заштита од насилиство врз жените и семејното насилиство („Службен весник на Република Северна Македонија“ број 24/2021), биле инициирани постапки за утврдување на одговорност за непостапување со должно внимание согласно одредбите од овој закон? Доколку одговорот на ова прашање е потврден, доставете ни податок за бројот на примени тужби и инициирани постапки од овој вид, против кого е поднесена тужба и за бројот на предмети каде тужбеното барање било целосно или делумно усвоено.

Информации кои се бараат од **кривичниот оддел на судот**

1. Број на започнати кривични постапки за родово-базирано насилиство врз жените и семејно насилиство, за периодот од 2019 до 2021 година, разделени по:
 - години (за 2019, 2020 и 2021 година, со датум на последно обновување на податоците за 2021 година);
 - пол на сторителот и пол на жртвата;
 - однос помеѓу сторителот и жртвата⁴;
 - вид на насилиството (физичко, психичко, економско, сексуално или друг облик на насилиство);
 - квалификација на делото според Кривичниот законик;
 - начин на извршување на кривичното дело;
 - место на извршување на кривичното дело (дом или јавен простор);
 - времетраење на постапката;
 - донесената одлука (доколку постапката завршила, дали пресудата била одбивателна, осудителна, ослободителна);
 - вид и времетраење на изречената кривична санкција (доколку постапката завршила).
2. Број на кривични постапки од прашањето под точка 1 кои се правосилно завршени, разделени по години за 2019, 2020 и 2021 година (со датум на последно обновување на податоците за 2021 година).
3. Број на предмети за кривични дела на родово-базирано насилиство и семејно насилиство каде била изречена алтернативна мерка – условна осуда со заштитен надзор со обврска за осуденото лице за посетување на програма за работа со осуденици во советувалиште за сторители на родово-базирано и семејно насилиство, разделени по години за 2019, 2020 и 2021 година (со датум на последно обновување на податоците за 2021 година).

⁴ Појаснување: дали се работи за сопружници, вонбрачни партнери, интимни партнери, поранешни сопружници/вонбрачни партнери/интимни партнери, друг член на семејството или лица кои немаат било каква интимна/роднинска врска.

4. Број на предмети каде кривичната постапка за кривични дела на родово-базирано и семејно насилиство завршила со пресуда врз основа на предлог-спогодба во согласност со член 490 од Законот за кривичната постапка⁵, разделени по видот и времетраењето на изречената санкција и по години за 2019, 2020 и 2021 година (со датум на последно обновување на податоците за 2021 година).
5. Број на предмети каде кривичната постапка за кривични дела на родово-базирано и семејно насилиство завршила со пресуда врз основа на признание на вина, разделени по видот и времетраењето на изречената санкција и по години за 2019, 2020 и 2021 година (со датум на последно обновување на податоците за 2021 година).
6. Број на предмети за кривично дело – непочитување на судска одлука каде постапката била иницирана заради непочитување на судска одлука за изречена привремена мерка за заштита согласно Законот за превенција, спречување и заштита од семејно насилиство, односно Закон за спречување и заштита од насилиство врз жените и семејното насилиство, разделени според изречената кривична санкција и по години за 2019, 2020 и 2021 година (со датум на последно обновување на податоците за 2021 година).

Форма во која се бара информацијата:


- а) електронски запис
б) по пошта

(се наведува бараната форма, со заокружување)

Начин на доставување на информацијата:

- а) е-майл
б) по пошта


Барател на информацијата:



(Правна поука: Барателот не е должен да ги наведе и образложи причините за барањето, но треба да наведе дека станува збор за барање за слободен пристап до информациија од јавен карактер)

⁵ Службен весник на Република Македонија број 150/10, 100/12, 142/16 и 198/18.

Во Скопје



Датум 16.12.2021 година

ОСНОВЕН СУД КРАТОВО

СПИ.бр.24/21-2

28.12.2021 година

Кратово

До

ПРЕДМЕТ: Доставување информации од јавен карактер

Во Основен суд Кратово од ваша страна е доставено барање за пристап до информации од јавен карактер по електронска пошта на ден 16.12.2021 година.

Во врска со Вашето барање, согласно чл.20 и 21 од Законот за слободен пристап до информации од јавен карактер, се постапи по истото и по извршената проверка ви ги доставуваме следните информации:

1. Во периодот од 2019 до 2021 година во Основен суд Кратово бројот на започнати граѓански постапки за изрекување на привремени мерки за заштита согласно Законот за превенција, спречување и заштита од семејно насилиство, односно Законот за спречување и заштита од насилиство врз жените и семејното насилиство, разделени по години е следен:

во 2019 година има заведено 5 предмети:

- предмет 1 – предлагач е ЦСР, жртва е жена, сторител е маж, жртвата и сторителот се брачни другари, привремената мерка е побарана поради физичко насилиство, постапката траела 2 дена, донесена е одлука со која барањето за привремена мерка е усвоено во целост, изречени се следните привремени мерки: забрана да се заканува дека ќе стори насилиство и забрана да ја малтретира и вознемирува жртвата, времетраење на мерките е во период од 12 месеци.
- предмет 2 – предлагач е ЦСР, жртва се жена и маж, сторител е маж, жртвите се родители на сторителот, привремената мерка е побарана поради психичко насилиство, постапката траела 3 дена, донесена е одлука со која барањето за привремена мерка е усвоено во целост, изречени се следните привремени мерки: забрана да се заканува дека ќе стори насилиство врз жртвите и забрана да ги малтретира и вознемирува жртвите, времетраење на мерките е во период од 12 месеци.
- предмет 3 – предлагач е ЦСР, жртва е маж, сторител е маж, жртвата и сторителот се татко и син, привремената мерка е побарана поради психичко насилиство, постапката траела 4 дена, донесена е одлука со која барањето за привремена мерка е усвоено во целост, изречени се следните привремени мерки: забрана да се заканува дека ќе стори насилиство, забрана да ја малтретира и вознемирува жртвата и забрана да се приближува на растојание помало од 100 метри од жртвата, времетраење на мерките е во период од 12 месеци.
- предмет 4 – предлагач е ЦСР, жртва е жена, сторител е маж, жртвата и сторителот се брачни другари, привремената мерка е побарана поради физичко насилиство, постапката траела 26 дена, донесена е одлука со која барањето за привремена мерка

е усвоено во целост, изречени се следните привремени мерки: забрана да се заканува дека ќе стори насилиство, забрана да ја малтретира и вознемирува жртвата и забрана да се приближува на растојание помало од 100 метри од жртвата, времетраење на мерките е во период од 12 месеци.

- предмет 5 – предлагач е ЦСР, жртва е жена, сторител е маж, жртвата и сторителот се брачни другари, привремената мерка е побарана поради психичко насилиство, постапката траела 4 дена, барањето за привремена мерка е повлочено.

во 2020 година има заведено 1 предмет:

- предмет 1 – предлагач е ЦСР, жртва е маж, сторител е жена, жртвата и сторителот се брачни другари, привремената мерка е побарана поради физичко насилиство, постапката траела 7 дена, донесена е одлука со која барањето за привремена мерка е усвоено во целост, изречени се следните привремени мерки: забрана да се заканува дека ќе стори насилиство и забрана да ја малтретира и вознемирува жртвата, времетраење на мерките е во период од 12 месеци.

во 2021 година има заведено 1 предмет:

- предмет 1 – предлагач е ЦСР, жртва е жена, сторител е маж, жртвата и сторителот се брачни другари, привремената мерка е побарана поради психичко насилиство, постапката траела 25 дена, постапката е прекината поради смрт на сторителот.

2. Во 2019 година правосилно се завршени 4 граѓански постапки 1 постапка е повлочено барањето, во 2020 година правосилно е завршена 1 постапка и во 2021 година една постапка е прекината.

За барањата сметано од број 3 до број 12 во Основен суд Кратово нема такви предмети односно податоци.

За барањата на информации од кривичниот оддел на судот ве известуваме дека во Основен суд Кратово нема започнати постапки за родово-базирано насилиство врз жените и семејно насилиство за периодот од 2019 до 2021 година.

Службено лице за посредување со информации од јавен карактер,
Диме Петрушевски

Претседател на судот,
Судија,
Мирослав Георгиевски

